
Dakshinakalikayah Sarvasiddhidam Kavacham

దక్షిణకాలికాయాః సర్వసిద్ధిదం కవచమ్

Document Information



Text title : Dakshinakalikayah Sarvasiddhidam Kavacham

File name : dakShiNakAlIkAyAHsarvasiddhidaMkavacham.itx

Category : devii, devI, kavacha

Location : doc_devii

Transliterated by : Ruma Dewan

Proofread by : Ruma Dewan

Description/comments : shyAmArahasyam | panchadashaH parichChedaH ||

Latest update : March 19, 2025

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

March 19, 2025

sanskritdocuments.org

దక్షిణకాలికాయాః సర్వసిద్ధిదం కవచమ్



(శ్యామారహస్యే)

శ్రీపరమశివ ఉవాచ ।

సర్విఃసాగరవిస్ఫురన్మణిమయద్దీపే కదమ్బాన్వితే
గేహే రత్నమయే శవస్య హృదయే రత్నామృతేశాననే ।
వర్గాద్యాననవామలోచనమయీం శ్రీదక్షిణాం కాలికాం
సద్యశ్చిన్నశిరఃకరాం భగవతీం ధ్యాయంతి పుణ్యాశయాః ॥ ౧ ॥

మద్యాఘూర్ణితలోచనత్రయమహాశోభామయీం యోషితాం
లక్ష్మిః సేవితపాదపద్మయుగలాం శ్రీభైరవీద్యోతితామ్ ।
శ్రీమత్కాలముఖే ముఖం నిదధతీం చాస్త్రీం కలాం విభ్రతీం
తాం ధ్యాయంతి సుసిద్ధయే భగవతీం తద్భావనానన్దితాః ॥ ౨ ॥

మాంసాస్పగ్ధగ్ధఖణ్డచ్ఛురితమధుమహాపానమత్తాం హసన్తిం
అట్టాట్టం కాలకాలం కహకహడమితి ప్రోల్లసన్తిం సఖీషు ।
మృత్యుప్రోద్ధామహాసోన్మదముదితమహాభైరవానన్దవీచీం
మాతంగం ఖణ్డయన్తిమభయవరకరాం కాలికాం తాం భజామః ॥ ౩ ॥

ఇదన్తు దివ్యం కవచం మనోజ్ఞం దేయం కదాచిద్గురువేఽపి నైవ ।
మహద్భయాత్ స్నేహారసేన దత్త్వా హానిః శరీరేణ చ సాధకేషు ॥ ౪ ॥

యస్మాదిదన్తు కవచం లభ్యతే బహుపుణ్యతః ।
తేన దత్తన్తు సకలం సద్గురుం పరమం ప్రియే ! ॥ ౫ ॥

యస్మై తస్మై న దాతవ్యం ప్రాకృతేభ్యో విశేషతః ।
ప్రకాశే సిద్ధిహానిః స్యాత్ తస్మాద్యత్నేన గోపయేత్ ॥ ౬ ॥

గురుపాదప్రసాదేన యది కాలీ ప్రలభ్యతే ।
జప్త్వా కాలీం మహావిద్యామిదన్తు కవచం పఠేత్ ॥ ౭ ॥

అజ్ఞాత్వా కవచం దేవి ! కాలికా చేత్ ప్రజప్యతే ।
స నాస్పృశితి ఫలం తస్మాత్ పరత్ర నరకం వ్రజేత్ ॥ ౮ ॥

సర్వత్ర సులభా విద్యా కవచంతు సుదుర్లభమ్ ।
శరీరధనదారేణ గురుం సంతోష్య తత్ పఠేత్ ॥ ౯॥

సఫలా రజసిపూజా దివాపూజా చ నిష్ఫలా ।
తస్మాత్ సర్వప్రయత్నేన రజన్యాం కవచం స్మరేత్ ॥ ౧౦॥

వివాదే చ రణే ద్యూతే విద్యాయాం కవితాగమే ।
రాజగేహ విచారే చ సర్వత్రేదం పఠేన్నరః ॥ ౧౧॥

మోహనస్తమ్భనాకర్షమారణోచ్ఛాటనం తథా ।
కవచస్మరణార్థేవి ! జాయంతే సర్వసిద్ధయః ॥ ౧౨॥

అథవా కిమిహోక్తేన సత్యం సత్యం మమ ప్రియే ! ।
ప్రత్యక్షా దక్షిణా కాలీ వరం యచ్ఛతి సుందరి ! ॥ ౧౩॥

గురౌ చ కవచే తస్మై యస్మై దేవీం సదా భజేత్ ।
గురుస్త్రితా మహాదేవః కవచం యః ప్రయచ్ఛతి ॥ ౧౪॥

ఇదంతు కవచం ప్రాప్య హేలనం కురుతే తు యః ।
అవిరాన్మృత్యుమాప్నోతి మమ తుల్యోఽపి సాధకః ॥ ౧౫॥

స మాతా జనకశ్చైవ స గురుః స చ పూజితః ।
స సర్వదః స ఆచార్యః కవచం యః ప్రయచ్ఛతి ॥ ౧౬॥

ఇతి శ్యామారహస్యవర్ణితం శ్రీరుద్రయామలే మహాతస్మై శ్రీదక్షిణకాలికాయాః
పరమశివోక్తం సర్వసిద్ధిదం కవచం సమూర్ణమ్ ॥

- ॥ శ్యామారహస్యమ్ । పంచదశః పరిచ్ఛేదః ॥

- .. shyAmArahasyam . panchadashaH parichChedaH ..

Encoded and proofread by Ruma Dewan

Please send corrections to sanskrit@cheerful.com

